

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पंतनगर में आज उत्तराखण्ड स्टार्ट-अप्स यात्रा का बूट कैम्प

पंतनगर विश्वविद्यालय द्वारा प्रधानमंत्री की स्टार्ट-अप योजना के अंतर्गत उत्तराखण्ड सरकार द्वारा प्रारम्भ की गई 'स्टार्ट-अप्स यात्रा' का बूट कैम्प आयोजित किया जा रहा है। इस बूट कैम्प का आयोजन कल (आज) डा. रतन सिंह आडोटोरियम में विश्वविद्यालय के सेवायोजन एवं परामर्श निदेशालय के तत्वावधान में किया जा रहा है। कार्यक्रम के मुख्य अतिथि, विश्वविद्यालय के कुलपति, प्रो. ए.के. मिश्रा, होंगे। इस कार्यक्रम में पेट्रोलियम विश्वविद्यालय, देहरादून के डा. अजीत निगम एवं मुख्य कार्यकारी अधिकारी, बैम्बरो कन्सलटेन्सी, श्री नितेश कौशिक, द्वारा विद्यार्थियों को उद्यमिता विकास हेतु दिशा-निर्देश दिये जायेंगे। इस कार्यक्रम में विभिन्न संकायों के लगभग 300 विद्यार्थी प्रतिभाग करेंगे तथा विश्वविद्यालय के कई छात्र अपने प्रस्तावित स्टार्ट-अप्स का प्रदर्शन भी करेंगे।

भारत सरकार द्वारा देश में स्टार्ट-अप्स के लिए अनुकूल वातावरण उपलब्ध कराये जाने के उद्देश्य से स्टार्ट-अप्स इंडिया की पहल की गयी है, जिसके अन्तर्गत माननीय मुख्यमंत्री उत्तराखण्ड शासन द्वारा 'स्टार्ट-अप्स यात्रा' उत्तराखण्ड की घोषणा 02 अप्रैल 2018 को की गयी। स्टार्ट-अप्स कार्यक्रम, उत्तराखण्ड में देहरादून स्थित पेट्रोलियम एवं ऊर्जा विश्वविद्यालय, देहरादून के सहयोग से चलाया जा रहा है, जिसका प्रमुख उद्देश्य तकनीकी संस्थानों के छात्रों को उद्यमी के रूप में विकसित किया जाना है, साथ ही इच्छुक एवं वर्तमान उद्यमियों के लिए निवेश की सुविधा प्रदान करना है। इस कार्यक्रम के अन्तर्गत उत्तराखण्ड प्रदेश के 08 विभिन्न संस्थानों में बूट कैम्प आयोजित किया जाना प्रस्तावित है।